



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ : ១៨៤ ក.ប/ប.ក.ប.ស.វ. **ប្រកាស**
ស្តីពី

ការកែសម្រួលប្រការ២ ប្រការ៤ ប្រការ៥ ប្រការ៦ ប្រការ៧ ប្រការ៨ និងប្រការ១០
នៃប្រកាសលេខ ១០៩ ក.ប/ប.ក ចុះថ្ងៃទី១៧ ខែមីនា ឆ្នាំ២០១៦
ស្តីពីតាវកាលិកថែទាំសុខភាព

រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៦១៣ ចុះថ្ងៃទី២០ ខែមិថុនា ឆ្នាំ២០១៣ ដែលប្រកាសឲ្យប្រើច្បាប់ស្តីពីវិសោធនកម្មមាត្រា ២៨ នៃច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឲ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ ជស/រកម/០៣៩៧/០១ ចុះថ្ងៃទី១៣ ខែមីនា ឆ្នាំ១៩៩៧ ដែលប្រកាសឲ្យប្រើច្បាប់ស្តីពីការងារ
- បានឃើញព្រះរាជក្រមលេខ នស/រកម/០៩០២/០១៨ ចុះថ្ងៃទី២៥ ខែកញ្ញា ឆ្នាំ២០០២ ដែលប្រកាសឲ្យប្រើច្បាប់ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ
- បានឃើញព្រះរាជក្រឹត្យលេខ នស/រកត/០៨១៥/៨៧២ ចុះថ្ងៃទី០៨ ខែសីហា ឆ្នាំ២០១៥ ស្តីពីលក្ខន្តិកៈគតិយុត្តនៃគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ ២៨៣ អនក្រ/បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំ និងការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ

- បានឃើញអនុក្រឹត្យលេខ ១៦ អនក្រ/បក ចុះថ្ងៃទី០២ ខែមីនា ឆ្នាំ២០០៧ ស្តីពីការបង្កើតបេឡាជាតិរបបសន្តិសុខសង្គម
- បានឃើញអនុក្រឹត្យលេខ០១ អនក្រ/បក ចុះថ្ងៃទី០៦ ខែមករា ឆ្នាំ២០១៦ ស្តីពីការបង្កើតរបបសន្តិសុខសង្គមផ្នែកថែទាំសុខភាព សម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ
- បានឃើញប្រកាសលេខ ១០៩ ក.ប/ប្រ.ក ចុះថ្ងៃទី១៧ ខែមីនា ឆ្នាំ២០១៦ ស្តីពីការកាលិកថែទាំសុខភាព
- យោងតាមសំណើរបស់ក្រុមប្រឹក្សាភិបាលនៃបេឡាជាតិរបបសន្តិសុខសង្គម

សម្រេច

ប្រការឆ្មួយ..

ប្រការ២ ប្រការ៤ ប្រការ៥ ប្រការ៦ ប្រការ៧ ប្រការ៨ និងប្រការ១០ នៃប្រកាសលេខ ១០៩ ក.ប/ប្រ.ក ចុះថ្ងៃទី១៧ ខែមីនា ឆ្នាំ២០១៦ ស្តីពីការកាលិកថែទាំសុខភាព ត្រូវបានកែសម្រួលដូចតទៅ៖

ប្រការ ២៩..

វាក្យស័ព្ទសំខាន់ៗដែលប្រើនៅក្នុងប្រកាសនេះមានដូចតទៅ៖

- ការកាលិកថែទាំសុខភាព សំដៅដល់របបធានារ៉ាប់រង ដែលផ្តល់កញ្ចប់ការកាលិកសុខភាព និងសេវាបង្ការដែលបានកំណត់។
- កញ្ចប់ការកាលិកសុខភាព សំដៅដល់សេវាព្យាបាលថែទាំវេជ្ជសាស្ត្រ សេវាបញ្ជូនជនរងគ្រោះ សេវាបញ្ជូនសព និងប្រាក់បំណាច់ប្រចាំថ្ងៃ។
- សេវាបង្ការសុខភាព សំដៅដល់ការធ្វើរោគវិនិច្ឆ័យទាន់ពេលវេលា កំណត់អត្តសញ្ញាណអ្នកដែលមានហានិភ័យសុខភាព និងមានបញ្ហាសុខភាពជាក់លាក់ ការផ្តល់ប្រឹក្សា និងអន្តរាគមន៍ចាំបាច់ដទៃទៀត ដើម្បីការពារកុំឲ្យមានបញ្ហាសុខភាព មានជាអាទិ៍ ការស្រាវជ្រាវរកជំងឺ ការអប់រំសុខភាព និងកម្មវិធីចាក់ថ្នាំបង្ការ។
- សេវាព្យាបាលនិងថែទាំវេជ្ជសាស្ត្រ សំដៅដល់សេវាវេជ្ជសាស្ត្រ អមវេជ្ជសាស្ត្រ និងជំនួយវេជ្ជសាស្ត្រ។
- សេវាវេជ្ជសាស្ត្រ សំដៅដល់សេវាពិគ្រោះជំងឺក្រៅ និងសេវាសម្រាកពេទ្យ។
- សេវាអមវេជ្ជសាស្ត្រ សំដៅដល់សេវាមន្ទីរពិសោធន៍ និងរូបភាពវេជ្ជសាស្ត្រ។
- សេវាជំនួយវេជ្ជសាស្ត្រ សំដៅដល់ការព្យាបាលដោយស្ត្រី និងដោយចលនា។
- បច្ចេកទេសវិជ្ជាជីវៈវេជ្ជសាស្ត្រ សំដៅដល់វិធីសាស្ត្រនៃការធ្វើរោគវិនិច្ឆ័យ ការផ្តល់សេវាព្យាបាលថែទាំ ដែលផ្តល់ដោយអ្នកបញ្ចប់ការសិក្សាក្នុងវិស័យសុខាភិបាល ហើយត្រូវបានចុះបញ្ជីជាមួយគណៈវិជ្ជាជីវៈពេទ្យ និងត្រូវបានអនុញ្ញាតច្បាប់ឲ្យប្រកបមុខរបរតាមវិជ្ជាជីវៈ ដោយក្រសួងសុខាភិបាល។
- សេវាស្តារនីតិសម្បទា គឺជាសេវាព្យាបាលថែទាំវេជ្ជសាស្ត្រសម្រាប់របបថែទាំសុខភាពក្នុងគោលបំណងជួយដល់ជនរងគ្រោះរក្សា ស្តារ ឬធ្វើឲ្យប្រសើរឡើងវិញ នូវសមត្ថ

ភាពជំនាញ និងមុខងារសម្រាប់ការរស់នៅប្រចាំថ្ងៃ និងជំនាញប្រាស្រ័យទាក់ទង ដែលបានបាត់បង់ ឬខូចខាតដោយសារជំងឺ ការងារបួស ឬពិការភាព។

- សល្យសាស្ត្រ សំដៅដល់ការរក្សាកាត់តាមរបៀបវិទ្យាសាស្ត្រក្នុងបំណងព្យាបាល។
- មូលដ្ឋានសុខាភិបាល សំដៅដល់អង្គភាពសុខាភិបាលសាធារណៈ ឬ ឯកជន ដែល ទទួលស្គាល់ដោយក្រសួងសុខាភិបាល។
- សម្រាកមាតុភាព សំដៅដល់ការសម្រាកមុន និងក្រោយពេលសម្រាលកូន។
- សេវាពិគ្រោះជំងឺក្រៅ សំដៅដល់សេវាពិនិត្យ និងពិគ្រោះជំងឺក្រៅ ដោយមិនរាប់ បញ្ចូលការសម្រាកព្យាបាលនៅក្នុងមន្ទីរពេទ្យ។
- ការសម្រាលកូន សំដៅដល់ ការឱ្យកំណើតទារកដែលមានអាយុចាប់ពី២៦ (ម្ភៃប្រាំ មួយ)សប្តាហ៍ឡើងនៅក្នុងមូលដ្ឋានសុខាភិបាល។
- ប្រាក់បំណាច់ប្រចាំថ្ងៃ សំដៅដល់ ប្រាក់ដែលផ្តល់ជូនសម្រាប់រយៈពេលអាក់ខាន ការងារ ដោយសារការធ្លាក់ខ្លួនមានជម្ងឺ គ្រោះថ្នាក់ ឬលំហែមាតុភាព។
- ការព្យាបាលដោយខ្លួនឯង សំដៅដល់ ការព្យាបាលដោយគ្មានវេជ្ជបញ្ជាពីគ្រូពេទ្យ ដែលបានចុះកិច្ចព្រមព្រៀងជាមួយ ប.ស.ស លើកលែងតែករណីសង្គ្រោះបន្ទាន់។
- ឧបករណ៍ជំនួយភ្នែកសិប្បនិម្មិត សំដៅដល់ ឧបករណ៍វ៉ែនតា ឬ ឡង់ទីជំនួយភ្នែក (contact lens)។
- ឱសថសារវន្ត សំដៅដល់ មុខឱសថនៅក្នុងបញ្ជីឱសថសារវន្ត ដែលកំណត់ដោយ ក្រសួងសុខាភិបាលសម្រាប់មូលដ្ឋានសុខាភិបាលសាធារណៈ។
- អ្នកតំណាងជនរងគ្រោះ ឬអ្នកជម្ងឺ សំដៅដល់សាច់ញាតិឬសហព័ទ្ធរបស់សាមីខ្លួន។

ប្រការ ៤៩.-

សេវាមិនរាប់បញ្ចូលក្នុងសេវាព្យាបាលវេជ្ជសាស្ត្រគឺ៖

- ១.ការព្យាបាលដោយមិនគិតថ្លៃ ដែលមានចែងក្នុងគោលនយោបាយសុខាភិបាល សាធារណៈ
- ២.ការថែទាំធ្មេញ (ការសំអាតធ្មេញ ការប៉ះធ្មេញ និងការដាក់ធ្មេញ)
- ៣.ការព្យាបាល និងការរក្សាកាត់ប្តូរភេទ
- ៤.ការផ្សំឬប្តូរសរីរាង្គផ្សេងៗ
- ៥.សេវាបង្កកំណើតដោយសិប្បនិម្មិត
- ៦.ការព្យាបាលដោយខ្លួនឯង
- ៧.ការព្យាបាលឬការរក្សាកាត់ដើម្បីជាប្រយោជន៍នៃការកែលម្អផ្នែកណាមួយនៃរាងកាយ
- ៨.ឧបករណ៍ជំនួយភ្នែកសិប្បនិម្មិត និងការព្យាបាលដោយកាំរស្មីឡាស៊ែ
- ៩.ការព្យាបាលញៀនសុរា និងផ្តាច់គ្រឿងញៀន
- ១០.ការព្យាបាលអសមត្ថភាពផ្តល់កំណើត
- ១១.ការរក្សាកាត់ដោយដាក់គ្រាប់ភ្នែកសិប្បនិម្មិត
- ១២.ការរក្សាកាត់បេះដូង និងសសៃឈាមបេះដូង

១៣.ការលាងឈាម

១៤.ការពិនិត្យសុខភាពទូទៅ

ក្នុងករណីសង្គ្រោះបន្ទាន់សេវាដូចមានចែងខាងលើ ត្រូវបានផ្តល់ជូន។

ប្រការ ៥៩.-

ការផ្តល់សេវាចំពោះជម្ងឺរ៉ាំរ៉ៃ ត្រូវធ្វើឡើងតែក្នុងមូលដ្ឋានសុខាភិបាលសាធារណៈ និងត្រូវប្រើប្រាស់ឱសថសារវន្តតែប៉ុណ្ណោះ។ ចំពោះឱសថព្យាបាលក្រៅពីបញ្ជីឱសថសារវន្ត ជាបន្ទុកចំណាយផ្ទាល់របស់អ្នកជម្ងឺ លើកលែងតែឱសថព្យាបាលជម្ងឺទឹកនោមផ្អែម និងជម្ងឺលើសសម្ពាធឈាម មិនមាននៅក្នុងបញ្ជីឱសថសារវន្ត និងការព្យាបាលជម្ងឺមហារីកដោយសារធាតុគីមី ត្រូវទូទាត់ថ្លៃតាមសេវាព្យាបាលនីមួយៗ។

ប្រការ ៦០.-

៦.១ ដើម្បីទទួលបានសេវាព្យាបាល និងថែទាំវេជ្ជសាស្ត្រ កម្មករនិយោជិតទាំងអស់ត្រូវបំពេញលក្ខខណ្ឌដូចតទៅ៖

ក.កំពុងបំពេញការងារក្នុងសហគ្រាស គ្រឹះស្ថាន ដែលបានចុះបញ្ជីកា ក្នុងបេឡាជាតិរបបសន្តិសុខសង្គមសម្រាប់របបសន្តិសុខសង្គមផ្នែកថែទាំសុខភាព និងមានប័ណ្ណសមាជិកប.ស.ស ទោះបីជានិយោជកមិនទាន់បង់ភាគទានសម្រាប់ខែដំបូងក៏ដោយ។

ខ.បានបង់យ៉ាងតិច ០៦(ប្រាំមួយ)ខែ ក្នុងអំឡុងពេល១២(ដប់ពីរ)ខែចុងក្រោយគិតរហូតមកទល់ខែដែលមានបញ្ហាសុខភាពឬមាតុភាព។

ក្នុងករណីដែលសមាជិក ត្រូវបានបង់ភាគទាន០២(ពីរ)ខែជាប់គ្នាហើយ ប៉ុន្តែអស់កាតព្វកិច្ចបង់ភាគទាន សមាជិកមានសិទ្ធិទទួលសេវាព្យាបាល និងថែទាំវេជ្ជសាស្ត្ររយៈពេល២(ពីរ)ខែ ថែមទៀត គិតពីកាលបរិច្ឆេទនៃការអស់កាតព្វកិច្ចបង់ភាគទាន។

៦.២ ដើម្បីទទួលបានប្រាក់បំណាច់ប្រចាំថ្ងៃ កម្មករនិយោជិតទាំងអស់ត្រូវបំពេញលក្ខខណ្ឌដូចតទៅ៖

- ត្រូវបានបង់ភាគទានផ្នែកថែទាំសុខភាពក្នុងរយៈពេល២(ពីរ)ខែជាប់គ្នា ឬ បានបង់យ៉ាងតិច០៦(ប្រាំមួយ)ខែ ក្នុងអំឡុងពេល១២(ដប់ពីរ)ខែចុងក្រោយគិតរហូតមកទល់ខែដែលមានបញ្ហាសុខភាព និងកំពុងបំពេញការងារ
- ត្រូវបានបង់ភាគទានបាន០៩ខែក្នុងអំឡុងពេល១២(ដប់ពីរ)ខែចុងក្រោយគិតរហូតមកទល់ខែដែលបានសម្រាលកូន។

ប្រការ ៧១.-

៧.១ កម្មករនិយោជិតដែលបានបំពេញលក្ខខណ្ឌដូចមានចែងក្នុងប្រការ៦ ចំណុច៦.២ មានសិទ្ធិទទួលបាន៖

- ការព្យាបាលដោយឥតគិតថ្លៃនៅមូលដ្ឋានសុខាភិបាលដែលបានចុះកិច្ចព្រមព្រៀងជាមួយបេឡាជាតិរបបសន្តិសុខសង្គម(ប.ស.ស) ត្រឹមរយៈពេល១៨០ថ្ងៃ (មួយ

រយប៉ែតសិប)ថ្ងៃ ក្នុងអំឡុងពេល១២(ដប់ពីរ)ខែដោយគិតតែរយៈពេលព្យាបាល ដែលសម្រាកនៅក្នុងមន្ទីរពេទ្យ

- ប្រាក់បំណាច់ប្រចាំថ្ងៃ៧០%(ចិតសិបភាគរយ) នៃប្រាក់ឈ្នួលមធ្យមជាប់ភាគទាន ប្រចាំថ្ងៃរបស់សាមីជន សម្រាប់រយៈពេលអាក់ខានការងារដោយសារការសម្រាក ព្យាបាលថែទាំជម្ងឺឬរបួស តាមវេជ្ជបញ្ជាមានរយៈពេលជាប់គ្នាលើសពី០៧(ប្រាំ ពីរ)ថ្ងៃ ដោយរាប់ចាប់ពីថ្ងៃទី១ ដែលកម្មករនិយោជិតបានចូលទៅមូលដ្ឋានសុខា ភិបាល។ ការផ្តល់ប្រាក់បំណាច់នេះផ្តល់ជូនមិនលើស១៨០(មួយរយប៉ែតសិប) ថ្ងៃក្នុងរយៈពេល១២(ដប់ពីរ)ខែចុងក្រោយដោយមិនរាប់បញ្ចូលរយៈពេលសម្រាក មាតុភាព៩០(កៅសិប)ថ្ងៃ
- ប្រាក់បំណាច់ប្រចាំថ្ងៃ៧០%(ចិតសិបភាគរយ) នៃប្រាក់ឈ្នួលមធ្យមជាប់ភាគទាន ប្រចាំថ្ងៃរបស់សាមីជនសម្រាប់រយៈពេល៩០(កៅសិប)ថ្ងៃនៃការឈប់សម្រាក មុន និងក្រោយសម្រាលកូន។

៧.២ សេវាបញ្ជូនអ្នកជម្ងឺឬជនរងគ្រោះ និងបញ្ជូនសព

- សេវាបញ្ជូនអ្នកជម្ងឺ ឬជនរងគ្រោះ ត្រូវផ្តល់ជូនតែក្នុងករណីសង្គ្រោះបន្ទាន់ និង ដោយថយន្តគិលានសង្គ្រោះរបស់មូលដ្ឋានសុខាភិបាល ឬ តាមមធ្យោបាយ ផ្សេងទៀតដែលមានលិខិតបញ្ជាក់ច្បាស់លាស់
- សេវាបញ្ជូនសពឬបញ្ជូនអ្នកជម្ងឺធ្ងន់ធ្ងរព្យាបាលមិនជា អាចធ្វើតាមមធ្យោបាយ បញ្ជូនរបស់មូលដ្ឋានសុខាភិបាល ឬប្រភេទមធ្យោបាយជាក់ស្តែងផ្សេងទៀត។

ប្រការ ៨៥.-

៨.១ ប្រាក់ឈ្នួលមធ្យម គឺជាផលចែកមធ្យមភាគនៃប្រាក់ឈ្នួលជាប់ភាគទាន ក្នុងរយៈ ពេលជាក់ស្តែងមិនលើស០៦(ប្រាំមួយ)ខែ មុនខែដែលមានបញ្ហាសុខភាពឬសម្រាលកូន។ ប្រាក់ឈ្នួលជាប់ភាគទានត្រូវបានកំណត់ក្នុងតារាងដូចមានចែងក្នុងឧបសម្ព័ន្ធ១ នៃប្រកាសនេះ។

៨.២ ប្រាក់ឈ្នួលមធ្យមប្រចាំថ្ងៃ គឺជាផលចែកនៃប្រាក់ឈ្នួលមធ្យម ដូចមានចែងក្នុង ចំណុច ៨.១ នឹង៣០(សាមសិប)ថ្ងៃ។

៨.៣ ការគណនាប្រាក់ឈ្នួលមធ្យម ដែលកំណត់នៅក្នុងប្រកាសនេះមានអានុភាព ចំពោះតែការគណនាតារាងកាលិកសន្តិសុខសង្គមប៉ុណ្ណោះ។

ប្រការ ១០៥.-

១០.១ សមាជិក ប.ស.ស ត្រូវទៅប្រើប្រាស់សេវាសុខាភិបាល នៅមូលដ្ឋានសុខាភិបាល ដែលបានចុះកិច្ចព្រមព្រៀងជាមួយ ប.ស.ស។ ប.ស.ស នឹងទទួលខុសត្រូវទូទាត់ថ្លៃសេវា ដូចមានកំណត់ក្នុងកញ្ចប់តារាងកាលិកសុខភាព។ ប្រសិនបើ សមាជិក ប.ស.ស ទៅប្រើប្រាស់ សេវាក្រៅពីមូលដ្ឋានសុខាភិបាលដែលបានចុះកិច្ចព្រមព្រៀងជាមួយ ប.ស.ស នោះ ប.ស.ស នឹងទូទាត់សងវិញតែក្នុងករណីសង្គ្រោះបន្ទាន់ប៉ុណ្ណោះ។ ការទាមទារតារាងកាលិក ត្រូវធ្វើតាម ទម្រង់ “តារាងកាលិកព្យាបាលនិងថែទាំវេជ្ជសាស្ត្រ” ឬហៅថាទម្រង់ “៤.០២” ដូចមានចែងក្នុង

ឧបសម្ព័ន្ធ២ នៃប្រកាសនេះ។ បែបបទនៃការទាមទារនេះត្រូវមានភ្ជាប់ជាមួយនូវឯកសារវេជ្ជសាស្ត្រ និងវិក្កយបត្រនានាព្រមទាំងឯកសារពាក់ព័ន្ធចាំបាច់ដទៃទៀត។

១០.២ ការទាមទារប្រាក់បំណាច់ប្រចាំថ្ងៃ ត្រូវធ្វើឡើងដោយអ្នកជម្ងឺ ឬជនរងគ្រោះ ឬអ្នកតំណាងតាមទម្រង់“ប្រាក់បំណាច់ប្រចាំថ្ងៃផ្នែកថែទាំសុខភាព” ឬហៅថាទម្រង់ “៤.០៣” ដូចមានចែងក្នុងឧបសម្ព័ន្ធទី៣នៃប្រកាសនេះ។ បែបបទនៃការទាមទារនេះត្រូវភ្ជាប់ជាមួយនូវលិខិតចេញបញ្ជាក់ដោយមូលដ្ឋានសុខាភិបាល ដែលបានចុះកិច្ចព្រមព្រៀងជាមួយ ប.ស.ស ដែលជនរងគ្រោះបានចូលទៅទទួលសេវាថែទាំព្យាបាល និង លិខិតសុំអនុញ្ញាតច្បាប់ចេញដោយគ្រូពេទ្យសហគ្រាស ដោយមានការយល់ព្រមពីនិយោជក ឬ អ្នកតំណាងសហគ្រាសគ្រឹះស្ថាននោះ។

១០.៣ សិទ្ធិនៃការទាមទារការកាលិកព្យាបាលនិងថែទាំវេជ្ជសាស្ត្រ និងប្រាក់បំណាច់ប្រចាំថ្ងៃមានអាជ្ញាយុកាលត្រឹមរយៈពេល ១២ (ដប់ពីរ)ខែ គិតចាប់ពីថ្ងៃមានបញ្ជាសុខភាពដំបូង។

ប្រការពីរ..

ប្រកាសនេះមានប្រសិទ្ធភាពចាប់ពីថ្ងៃចុះហត្ថលេខាតទៅ។ *h Ah .*

ថ្ងៃពុធ...១១.០៤.២០១៨...ឆ្នាំច សំរឹទ្ធិស័ក ព.ស. ២៥៦១.
ធ្វើនៅរាជធានីភ្នំពេញ ថ្ងៃទី...២.៥...ខែសីហា...ឆ្នាំ២០១៨



រដ្ឋមន្ត្រី

អ៊ិត សំហេង

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចតេជោនាយករដ្ឋមន្ត្រី
- ឧទ្ធរណ៍យ សម្តេច ឯកឧត្តម លោកជំទាវឧបនាយករដ្ឋមន្ត្រី
- គ្រប់ក្រសួង ស្ថាប័នពាក់ព័ន្ធ
- ក្រុមប្រឹក្សាភិបាល នៃប.ស.ស
- “ដើម្បីជូនជ្រាប”
- រាជកិច្ច
- ឯកសារ-កាលប្បវត្តិ